



අභ්‍යන්තර කටයුතු, වයඹ සංවර්ධන හා සංස්කෘතික
කටයුතු අමාත්‍යාංශය

ආගමන හා විගමන දෙපාර්තමේන්තුවේ
කේෂ්ත්‍රගත/කාර්යාලගත - බණ්ඩ 2 සේවා ගණයේ
බලයලත් නිලධාරී තනතුර II ශ්‍රේණියට බඳවා ගැනීමේ
සීමිත තරග විභාගය - 2017

ආගමන හා විගමන දෙපාර්තමේන්තුවේ බලයලත් නිලධාරී තනතුර
සඳහා බඳවා ගැනීමේ සීමිත තරග විභාගය සඳහා සුදුසුකම් ලත්
ශ්‍රී ලංකා පුරවැසියන්ගෙන් අයදුම්පත් කැඳවනු ලැබේ.

1. මෙම නිවේදනයේ “දෙපාර්තමේන්තු ප්‍රධානියා” යනුවෙන්
අදහස් කරනුයේ ආගමන හා විගමන පාලක ජනරාල් වේ. මෙම
විභාගය මඟින් බඳවා ගැනීම සිදු කරනුයේ ආගමන හා විගමන
දෙපාර්තමේන්තුවේ බලයලත් නිලධාරී තනතුරෙහි II ශ්‍රේණිය
සඳහා වේ. වෙනත් ආකාරයකින් සුවිශේෂී කොට නොමැති
අවස්ථාවන්හිදී “තනතුර” යන පදයෙන් අදහස් කරනුයේ බලයලත්
නිලධාරී තනතුරෙහි II ශ්‍රේණිය වේ.

2. අයදුම්පත් කැඳවනු ලබන අවසන් දිනය 2017 ජූලි මස විසි
අට (28) දින වේ.

2.1 ලිඛිත විභාගය - මෙම විභාගය පහත සඳහන් ප්‍රශ්න පත්‍ර තුනකින් (03) සමන්විත වේ. :

- 01 අවබෝධය හා සාමාන්‍ය දැනුම
- 02 ඉංග්‍රීසි භාෂාව
- 03 පරිගණක විද්‍යාව පිළිබඳ මූලික දැනීම.

2.2 විභාග දිනය - මෙම විභාගය 2017 අගෝස්තු මස විසි හත (27) වැනි දින කොළඹ නගරයේ දී පැවැත්වෙනවා ඇත. මෙම විභාගය කල් දැමීමට හෝ අවලංගු කිරීමට හෝ ආගමන හා විගමන පාලක ජනරාල්ට බලය ඇත.

2.3 සම්මුඛ පරීක්ෂණය -

- (i) පුරප්පාඩු සංඛ්‍යාවෙන් 10%ක් පමණක් කාන්තා අයදුම්කරුවන් සඳහා වෙන් වේ.
- (ii) ආගමන හා විගමන පාලක ජනරාල් විසින් පත්කරනු ලබන සම්මුඛ පරීක්ෂණ මණ්ඩලයක් විසින්, ලිඛිත විභාගයේ සියලුම ප්‍රශ්නපත්‍රවලට පෙනී සිට සෑම ප්‍රශ්න පත්‍රයක් සඳහාම අවම ලකුණු 40%ක් හෝ ඊට වැඩි ලකුණු ලබාගන්නා අයදුම්කරුවන් අතරින්, පුරප්පාඩු සංඛ්‍යාව මෙන් දෙගුණයක් වන සේ ඉහත (i) හි දක්වා ඇති පදනමට අනුව "ඉහළම ලකුණු ලබාගන්නා" අයදුම්කරුවන් සම්මුඛ පරීක්ෂණයට භාජනය කරනු ඇත (සම්මුඛ පරීක්ෂණය සුදුසුකම් පරීක්ෂා කිරීම සඳහා පමණක් වේ).
- (iii) සම්මුඛ පරීක්ෂණයේ දී පහත අංක 6.3 යටතේ දක්වා ඇති කායික සුදුසුකම් පරීක්ෂා කරනු ඇත.

3. පත්කරනු ලබන සංඛ්‍යාව විසි එක (21) කි. අවසාන පුරප්පාඩුව සඳහා හෝ අවසාන පුරප්පාඩු කිහිපය සඳහා සම ලකුණු ලබාගත් අපේක්ෂකයන් පුරප්පාඩු සංඛ්‍යාව ඉක්මවා සිටින අවස්ථාවක දී එම පුරප්පාඩු සංඛ්‍යාව පිරවීම පිළිබඳව අවසාන තීරණය ආගමන හා විගමන පාලක ජනරාල් විසින් ගනු ලබනු ඇති අතර, මෙම බඳවාගැනීමේ වල පත්වීම ක්‍රියාත්මකවන දිනය ද ආගමන හා විගමන පාලක ජනරාල් විසින් තීරණය කරනු ලබනු ඇත.

4. සේවා කොන්දේසි :

4.1 රාජ්‍ය සේවයේ පත්වීම් පාලනය කෙරෙන පොදු කොන්දේසිවලට ද, ආයතන සංග්‍රහය හා මුදල් රෙගුලාසි විධිවිධානවලට ද, අංක 1589/30 සහ 2009/02/20 වැනි දින දරන අනිවේශ ගැසට් පත්‍රයේ පළකරන ලද රාජ්‍ය සේවා කොමිෂන් සභාවේ කාර්ය පටිපාටික රීතිවලට ද, 2013.12.20 දිනැතිව රාජ්‍ය සේවා කොමිෂන් සභාව විසින් අනුමත කරන ලද ආගමන හා විගමන දෙපාර්තමේන්තුවේ ක්ෂේත්‍රගත/කාර්යාලගත - බණ්ඩ 2 සේවා ගණයේ බලයලත් නිලධාරී තනතුර II ශ්‍රේණිය සඳහා වන බඳවා ගැනීම් පරිපාටියේ නියමයන්ට හා කොන්දේසිවලට ද, එම පරිපාටියට කර ඇති හෝ මින් මතුවට කෙරෙන්නාවූ සංශෝධනවලට

ද යටත්ව තෝරා ගනු ලබන අපේක්ෂකයකු තනතුරෙහි II ශ්‍රේණියට පත්කෙරෙනු ඇත.

- 4.2 මෙම තනතුර ස්ථිරය. විශ්‍රාම වැටුප් සහිතය.
- 4.3 එක් (01) අවුරුදු පරිවාස කාලයකට යටත්ව බලයලත් නිලධාරී තනතුරේ II ශ්‍රේණියට බඳවා ගනු ලබයි. බඳවාගනු ලැබුවෙකු වසර තුනක් (03) ඇතුළත බඳවා ගැනීම් පරිපාටියෙහි සඳහන් පරිදි පළමුවැනි කාර්යක්ෂමතා කඩඉම් පරීක්ෂණය සමත් විය යුතු ය.
- 4.4 රාජ්‍ය පරිපාලන චක්‍රලේඛ අංක 1/2014ට අනුව හා ඊට ආනුෂාංගික චක්‍රලේඛ අනුව තනතුරට බැඳී වසර පහක් (05) ඇතුළත නියමිත රාජ්‍ය භාෂා ප්‍රවීණතාව ලබා ගත යුතු ය.

5. මාසික වැටුප් පරිමාණය :

2016.02.25 දිනැති අංක 3/2016 දරන රාජ්‍ය පරිපාලන චක්‍රලේඛයේ උපලේඛන I අනුව මෙම තනතුරට අදාළ මාසික වැටුප් පරිමාණය රු.34,605-10x660-11x755-15x930-63,460 (MN-5/2016) වේ. එමෙන්ම වැටුප් ගෙවනු ලබන්නේ එම චක්‍රලේඛයේ විධිවිධානවලට අනුකූලව එහි උපලේඛන II හි සඳහන් පරිදි වේ. මෙයට අමතරව රජයේ නිලධාරීන් වෙත රජය විසින් කලින් කලට ගෙවනු ලබන වෙනත් දීමනා ද හිමි වේ.

6. බඳවා ගැනීමේ සුදුසුකම් :

- 6.1 (i) ශ්‍රී ලංකාවේ පුරවැසියෙකු වීම.
- (ii) විශිෂ්ට චරිතයකින් යුක්ත වීම.
- (iii) දිවයිනේ ඕනෑම ප්‍රදේශයක සේවය කිරීමට ප්‍රමාණවත් ශාරීරික හා මානසික යෝග්‍යතාවකින් යුක්ත වීම.

6.2 අධ්‍යාපන සුදුසුකම් හා පළපුරුද්ද :

- (i) අ. පො. ස. සාමාන්‍ය පෙළ විභාගයේ දී ගණිතය, ඉංග්‍රීසි, සිංහල/දෙමළ භාෂාව යන විෂයයන් ඇතුළුව අවම වශයෙන් විෂයයන් හතරකට (04) සම්මාන සාමාර්ථ සහිතව එක් වරක දී විෂයයන් හයක් (06) සමත් වී තිබීම

සහ

අ. පො. ස. උසස් පෙළ විභාගයේ දී අවම වශයෙන් එක් (01) විෂයයක් හෝ (සාමාන්‍ය පොදු පරීක්ෂණය හැර) සමත් වී තිබීම

සහ

අයදුම්පත් කැඳවීමේ නිවේදනයේ සඳහන් සුදුසුකම් සපුරාලිය යුතු අවසාන දිනට රාජ්‍ය සේවයේ/පළාත් රාජ්‍ය සේවයේ ස්ථිර හා විශ්‍රාම වැටුප් සහිත MN-1/2016 හෝ ඊට ඉහළ වැටුප් පරිමාණයක් හිමි

තනතුරක වසර දහයකට (10) නොඅඩු සක්‍රීය සේවා කාලයක් සම්පූර්ණ කර තිබීම.

හෝ

- (ii) විශ්වවිද්‍යාල ප්‍රතිපාදන කොමිෂන් සභාව විසින් පිළිගෙන ඇති විශ්වවිද්‍යාලයකින් හෝ, විශ්වවිද්‍යාල ප්‍රතිපාදන කොමිෂන් සභාව විසින් "උපාධි ප්‍රදානය කෙරෙන ආයතනයක් වශයෙන්" පිළිගෙන ඇති ආයතනයකින් හෝ පිරිනමනු ලබන උපාධියක් ලබා තිබීම

සහ

අයදුම්පත් කැඳවීමේ නිවේදනයේ සඳහන් සුදුසුකම් සපුරාලිය යුතු අවසාන දිනට රාජ්‍ය සේවයේ/පළාත් රාජ්‍ය සේවයේ ස්ථිර හා විශ්‍රාම වැටුප් සහිත MN-1/2016 හෝ ඊට ඉහළ වැටුප් පරිමාණයක් හිමි තනතුරක වසර පහකට (05) නොඅඩු සක්‍රීය සේවා කාලයක් සම්පූර්ණ කර තිබීම.

- සටහන :
- (i) උපාධිය බලපවත්වන දිනය සහ අ.පො.ස. සාමාන්‍ය පෙළ /උසස් පෙළ විභාගවලින් ඉහතින් අපේක්ෂිත සාමාර්ථ ලැබූ දිනයන් සුදුසුකම් සපුරාලිය යුතු අවසාන දිනය වන 2017 ජූලි මස විසි අට(28) දින හෝ එදිනට පෙර දිනයන් විය යුතු ය.
 - (ii) ඉහත සඳහන් සේවා කාලය ගණනය කිරීමේ දී රාජ්‍ය සේවය සහ/හෝ පළාත් රාජ්‍ය සේවයන්හි අදාළ හා අඛණ්ඩ සේවා කාලයන් පිළිගනු ලැබේ.

6.3 කායික සුදුසුකම්

- (i) අයදුම්කරුවන්ගේ උස අවම වශයෙන් අඩි 5 අඟල් 4 (සෙ.මී.162.5) හා පපුවේ වට ප්‍රමාණය අඟල් 32 (සෙ.මී.81.25) විය යුතුය.
- (ii) අයදුම්කාරිණියන්ගේ උස අවම වශයෙන් අඩි 5 අඟල් 2 (සෙ.මී.156) විය යුතු ය.

6.4 වයස

රාජ්‍ය සේවයෙහි දැනටමත් සේවයෙහි නියුතු නිලධාරීන් සඳහා වයස් සීමාවක් අදාළ නොවේ.

7. විභාග ගාස්තු :

විභාගය සඳහා වූ ගාස්තුව රු.600/-කි. එය අයදුම්පත් භාරගන්නා අවසන් දිනට පළමුව දිවයිනේ පිහිටි ඕනෑම තැපැල්/උපතැපැල් කාර්යාලයකට විභාග කොමසාරිස් ජනරාල්ගේ ආදායම් ශීර්ෂ 2003-02-13ට බැර කිරීම සඳහා ගෙවිය යුතු ය. මෙම විභාග ගාස්තුවලට අමතරව කිසිදු අයකිරීමක් සිදු නොකරන බව ද දන්වමි. මුදල් ගෙවා ලබා ගන්නා ලද පහ අයදුම්පත්‍රයෙහි අදාළ කොටුවෙහි ඇලවිය යුතු ය. මෙම ගාස්තුව මොනම හේතුවක් නිසාවත් ආපසු ගෙවීමක් හෝ වෙනත් විභාගයක් සඳහා මාරු කිරීමක් හෝ කරනු නොලැබේ. විභාග ගාස්තුව සඳහා මුදල් ඇණවුම් හෝ මුද්දර භාරගනු නොලැබේ (අයදුම්කරු විසින් ලදුපතෙහි ඡායා පිටපතක් ළඟ තබා ගැනීම ප්‍රයෝජනවත් විය හැකිය).

8. අයදුම් කිරීමේ ක්‍රමය :

8.1 අයදුම්පත්‍රය මෙම නිවේදනය සමග ඇති ආදර්ශ ආකෘතියට අනුකූල විය යුතු අතර එය කඩදාසියේ දෙපැත්ත පාවිච්චි කරමින් අඟල් 8½ x 12 (ඒ4) ප්‍රමාණයේ කඩදාසියක සකස් කළ යුතුය. එම අයදුම්පත සිය අත් අකුරින් හෝ පරිගණකයෙන් හෝ යතුරුලියනය කර හෝ සකස් කර තිබිය හැකිය. අයදුම්පත අපේක්ෂකයා විසින් සිය අත් අකුරෙන් සම්පූර්ණ කර තිබිය යුතුය. අංක 1.0 සිට 2.8 තෙක් අයදුම්පත් කඩදාසියේ පළමුවන පිටුවේ ද, 2.9 සිට 5.2 තෙක් එහි දෙවන පිටුවේ ද, ඉතිරි කොටස් අනෙක් පිටුවලට ද වන පරිද්දෙන් තම අයදුම්පත්‍රය සකස්කර යුතු බව විශේෂයෙන් සැලකිය යුතුය. ආදර්ශ අයදුම්පත්‍රයට අනුකූල නොවන අයදුම්පත් සහ අසම්පූර්ණ ලෙස තොරතුරු සඳහන් කර ඇති අයදුම්පත් දැනුම් දීමකින් තොරව ප්‍රතික්ෂේප කරනු ලැබේ. සම්පූර්ණ කරනු ලබන අයදුම්පත්‍රය විභාග නිවේදනයේ දැක්වෙන අයදුම්පත්‍රයට අනුකූලද යන්න පිළිබඳ විමසා බැලීම අයදුම්කරුගේ වගකීමකි. (අයදුම්කරු විසින් අයදුම්පතෙහි ඡායා පිටපතක් තබා ගැනීම ප්‍රයෝජනවත් විය හැකිය).

8.2 අයදුම්පත්‍රය අපේක්ෂකයා විභාගයට පෙනී සිටීමට අදහස් කරන භාෂා මාධ්‍යයෙන්ම විය යුතුය.

8.3 නිවැරදිව සම්පූර්ණ කරන ලද අයදුම්පත්‍රය දෙපාර්තමේන්තු ප්‍රධානියා මගින් 2017 ජූලි මස විසි අට(28) දින හෝ ඊට පෙර ලැබෙන සේ "විභාග කොමසාරිස් ජනරාල්, සංවිධාන හා විදේශ විභාග ශාඛාව, ශ්‍රී ලංකා විභාග දෙපාර්තමේන්තුව, තැ.පෙ. 1503, කොළඹ "

යන ලිපිනයට ලියාපදිංචි තැපෑලෙන් එවිය යුතුය. අයදුම්පත බහාලන කවරයේ වම් පස ඉහළ කෙළවරේ "බලයලත් නිලධාරී තනතුර සඳහා බඳවා ගැනීමේ සීමිත තරග විභාගය - 2017" යනුවෙන් පැහැදිලිව සඳහන්කර එවිය යුතුය. ප්‍රමාදවී ලැබෙන අයදුම්පත් දැනුම්දීමකින් තොරව ප්‍රතික්ෂේප කරනු ලැබේ. අයදුම්පත්‍රය පිළියෙල කිරීමේ දී, මෙම නිවේදනය සමග ඇති ආදර්ශ ආකෘතියෙහි දක්වා ඇති පරිදි එහි ශීර්ෂයෙහි නම සිංහල ඉල්ලුම්පත්‍රවල සිංහල භාෂාවට අමතරව ඉංග්‍රීසි භාෂාවෙන් ද, දෙමළ ඉල්ලුම්පත්‍රවල දෙමළ භාෂාවට අමතරව ඉංග්‍රීසි භාෂාවෙන් ද යොදා පිළියෙල කර තිබීම අත්‍යාවශ්‍ය වේ.

8.4 විභාගය සඳහා ඉල්ලුම් කරන අවස්ථාව වන විට පැවති අයදුම්කරුගේ තනතුර සහ සේවා ස්ථානය විභාගය සම්බන්ධ සියලු කටයුතු සඳහා අදාළ වන අතර අයදුම්පත් එවීමෙන් පසුව ඒ සම්බන්ධ සිදුවන වෙනස්කම් කිසිවක් පිළිබඳව සලකා බලනු නොලැබේ.

8.5 අයදුම්පත්‍රයේ අපේක්ෂකයාගේ අත්සන රජයේ විද්‍යාලයක විදුහල්පතිවරයෙකු/ සාමදාන විනිශ්චයකාරවරයෙකු/ දිවුරුම් කොමසාරිස්වරයෙකු/ නීතිඥවරයෙකු/ ප්‍රසිද්ධ නොතාරිස්වරයෙකු/ ත්‍රිවිධ හමුදාවේ අධිකාරි බලයලත් නිලධාරියෙකු/ පොලිස් සේවයේ ගැසට් කළ තනතුරක් දරන නිලධාරියෙකු හෝ රු.240,360/- කට (6/2006 දරන රාජ්‍ය පරිපාලන චක්‍රලේඛයේ I උපලේඛනය අනුව මාසිකව රු.41,580 කට) වැඩි මූලික වාර්ෂික ඒකාබද්ධ වැටුපක් ලබන හා රජයේ ස්ථිර තනතුරක් දරන නිලධාරියෙකු විසින් හෝ සහතික කර තිබිය යුතුය.

8.6 සෑම ආකාරයකින්ම සම්පූර්ණ වී නොමැති අයදුම්පත් දැනුම් දීමකින් තොරව ප්‍රතික්ෂේප කරනු ලැබේ. තැපැල්දී යම් ඉල්ලුම්පත්‍රයක් නැති වූ බවට හෝ ප්‍රමාද වූ බවට වන කිසිදු පැමිණිල්ලක් සලකා බලනු නොලැබේ.

8.7 අයදුම්පත් ලද බව දන්වනු නොලැබේ. ගැසට් නිවේදනයේ සඳහන් සුදුසුකම් ඇති අය පමණක් ඉල්ලුම් කර ඇතැයි යන පූර්ව නිගමනය මත, සෑම ආකාරයකින්ම සම්පූර්ණ අයදුම්පත්‍ර එවා ඇති අයදුම්කරුවන් වෙත විභාග කොමසාරිස් ජනරාල් විසින් විභාග ප්‍රවේශපත්‍ර නිකුත් කරනු ඇත. විභාග ප්‍රවේශපත්‍ර නිකුත් කළ වහාම ඒ බව සඳහන් කරමින් විභාග දෙපාර්තමේන්තුව විසින් පුවත්පත් නිවේදනයක් පළ කරනු ඇත. නිවේදනය පළ වී දින දෙක (02)ක් හෝ තුන (03)ක් ගතවූ පසුවත් ප්‍රවේශපත්‍රය නොලැබුණි නම්, දැන්වීමේ සඳහන් ආකාරයට ඒ බව ශ්‍රී ලංකා විභාග දෙපාර්තමේන්තුව වෙත දන්වා සිටිය යුතුය. එසේ දැන්වීමේදී අයදුම්කරු විසින් තමා අයදුම් කරන ලද විභාගයේ නම, අයදුම්කරුගේ සම්පූර්ණ නම, ජාතික හැඳුනුම්පත් අංකය හා ලිපිනය නිවැරදිව සඳහන් කළ යුතුය. අයදුම්කරු කොළඹින් බැහැර පදිංචිකරුවකු නම් එම විස්තර සමග, ෆැක්ස් මගින් විභාග ප්‍රවේශපත්‍රයේ පිටපතක් එවීමට හැකි වනු පිණිස අයදුම්කරුගේ ෆැක්ස් අංකයක්ද සඳහන් කොට ඉල්ලීම් ලිපියක් අදාළ පුවත්පත් දැන්වීමේ සඳහන් ෆැක්ස් අංකය මගින් විභාග දෙපාර්තමේන්තුව වෙත යොමු කරමින්ම විමසීම් කිරීම වඩාත් ඵලදායී වනු ඇත. තවද, විභාග දෙපාර්තමේන්තුව විසින් විමසා සිටින කිසියම් තොරතුරක් සනාථ කිරීම සඳහා අයදුම්කරු ළග තබාගත් අයදුම්පත්‍රයේ පිටපත, විභාග ගාස්තු ගෙවීමෙන් ලද ලදුපතෙහි පිටපත හා අයදුම්පත්‍රය තැපැල් කිරීමේදී ලියාපදිංචි කරන ලද කුවිතාන්සිය සුදානමින් තබා ගැනීමද ප්‍රයෝජනවත් වනු ඇත.

9. විභාගයට ඇතුළුවීම :

9.1 විභාග කොමසාරිස් ජනරාල් විසින් විභාග ප්‍රවේශපත්‍ර නිකුත් කරනු ලැබ ඇති අයදුම්කරුවන් සඳහා පමණක් විභාගයට පෙනී සිටීමට අවසර දෙනු ලැබේ. විභාග දින එම ප්‍රවේශපත්‍රය ඉදිරිපත් නොකරන අපේක්ෂකයෙකුට විභාගයට පෙනී සිටීමට අවසර දෙනු නොලැබේ.

9.2 අපේක්ෂකයන් විසින් තමාට නියම කර ඇති විභාග ශාලාවේදී විභාගයට පෙනී සිටිය යුතු අතර සෑම

අපේක්ෂකයෙකුම තම අත්සන සහතික කරන ලද ප්‍රවේශපත්‍රය එම විභාග ශාලාවේ දී පළමුවෙන්ම පෙනී සිටින දින එහි ශාලාධිපති වෙත බාර දිය යුතුය. සෑම අපේක්ෂකයෙකුම අනුගමනය කළ යුතු නීති මාලාවක් මෙම ගැසට්පත්‍රය ආරම්භයේ පළ කර ඇත. විභාගය පැවැත්වීම සම්බන්ධයෙන් විභාග කොමසාරිස් ජනරාල් විසින් පනවනු ලබන නීතිරීතිවලට විභාග අපේක්ෂකයින් යටත් වේ. එම නීතිරීති උල්ලංඝනය කළහොත් විභාග කොමසාරිස් ජනරාල් විසින් පනවනු ලබන දඬුවමකට යටත් වීමට සිදුවනු ඇත.

සටහන :- විභාග අපේක්ෂකයෙකුට විභාග ප්‍රවේශපත්‍රයක් නිකුත් කිරීම, එම අපේක්ෂකයා විභාගයට ඉදිරිපත් වීම සඳහා හෝ තනතුරක් දැරීම සඳහා හෝ මෙම නිවේදනය මගින් ඉල්ලා ඇති සියලු සුදුසුකම් සපුරා ඇති බවට පිළිගැනීමක් ලෙස සලකනු නොලැබේ.

10. අපේක්ෂකයාගේ අනන්‍යතාව :

10.1 අපේක්ෂකයා විසින් තමා පෙනී සිටින සෑම විෂයයක් සඳහාම විභාග ශාලාධිපති සෑහීමට පත්වන අයුරින් තම අනන්‍යතාව තහවුරු කර සිටිය යුතුය.

10.2 ඒ සඳහා පහත සඳහන් ඕනෑම ලේඛනයක් පමණක් පිළිගනු ඇත.

- (i) පුද්ගලයින් ලියාපදිංචි කිරීමේ දෙපාර්තමේන්තුව මගින් නිකුත් කරන ලද ජාතික හැඳුනුම්පත;
- (ii) වලංගු විදේශ ගමන් බලපත්‍රය.

11. සාවද්‍ය තොරතුරු සැපයීමට දඬුවම් :

අයදුම්පත්‍ර පිරවීමේදී ඉතා සැලකිලිමත්ව නිර්වද්‍ය තොරතුරු සැපයිය යුතුය. මෙම විභාගයේ නීති රීති අනුව යම් අපේක්ෂකයෙකුට සුදුසුකම් නොමැති බව අනාවරණය වුවහොත්, විභාගයට කලින් හෝ විභාගය පවත්වන කාලයේදී හෝ විභාගයෙන් පසුව හෝ යන ඕනෑම අවස්ථාවකදී එම අපේක්ෂකයාගේ අපේක්ෂකත්වය අවලංගු කරනු ඇත.

12. අවශ්‍ය අවස්ථාවකදී, මෙම නිවේදනයේ සඳහන් කර නොමැති කරුණු පිළිබඳව ආගමන හා විගමන පාලක ජනරාල් විසින් තීරණය කරන පරිදි කටයුතු කරනු ඇත.

13. විභාගය පැවැත්වීම :

13.1 විභාගය සිංහල, දෙමළ, ඉංග්‍රීසි යන මාධ්‍යයන්ගෙන් පවත්වනු ලැබේ.

13.2 අපේක්ෂකයෙකු විභාගයට පෙනී සිටිය යුතු වන්නේ ලබා ඇති ඉහළම අධ්‍යාපන සුදුසුකම් ලත් භාෂාවෙන් හෝ රාජ්‍ය භාෂාවකින් හෝ විය යුතුය.

13.3 අපේක්ෂකයෙකු සුදුසුකම් ලත් උපාධියේ විෂයයන් භාෂා දෙකකින් හෝ වැඩි ගණනකින් හෝ සමත් වී ඇත්නම් එම උපාධියේ ඔහු සමත් වූ විෂයයන්ගෙන් වැඩි ගණනකට පෙනී සිටී භාෂාවෙන් හෝ රාජ්‍ය භාෂාවෙන් හෝ විභාගයට පෙනී සිටිය යුතුය.

13.4 ප්‍රධාන විෂය එක් භාෂාවකින් අතිරේක විෂය තවත් භාෂාවකින් සමත් වී ඇති විශේෂ උපාධියක් ඇති අපේක්ෂකයෙකු ප්‍රධාන විෂයයෙන් සාමාන්‍ය ලත් භාෂාවෙන් හෝ රාජ්‍ය භාෂාවකින් හෝ විභාගයට පෙනී සිටිය යුතුය.

සටහන :

- (i) ඉහත 13.3 හි ඇති "සුදුසුකම් ලත් උපාධිය" යන පදයෙන් අදහස් කෙරෙන්නේ 6.2 හි (ii) ඡේදයේ ඇති උපාධි සුදුසුකම වේ.
- (ii) අපේක්ෂකයෙකු විභාගයේදී පෙනී සිටින ඉංග්‍රීසි විෂය ප්‍රශ්න පත්‍රය හැර, අවබෝධය හා සාමාන්‍ය දැනීම සහ පරිගණක විද්‍යාව පිළිබඳ මූලික දැනීම යන ප්‍රශ්නපත්‍ර දෙකට එකම භාෂාවකින් පිළිතුරු සැපයිය යුතුය.
- (iii) තම ඉල්ලුම් පත්‍රයේ සඳහන් විභාග භාෂා මාධ්‍යය පසුව වෙනස් කිරීමට අපේක්ෂකයෙකුට ඉඩ දෙනු නොලැබේ.

14. බඳවා ගැනීමේ ක්‍රමය :

14.1. ලිඛිත විභාගය

පහත සඳහන් විෂයයන්ගෙන් සමන්විත ප්‍රශ්න පත්‍ර තුන (03)කින් යුත් ලිඛිත විභාගයක් පවත්වනු ලබයි. අපේක්ෂකයන් විසින් විභාගයේ සියලුම විෂයයන් සඳහා පෙනී සිටිය යුතුය. එම විෂයයන් සහ එක් එක් විෂයය සමත් වීමට ලබා ගත යුතු අවම ලකුණු ප්‍රමාණය පහත සඳහන් පරිදි වේ. :-

විෂය අංකය	විෂයය	ලකුණු ප්‍රමාණය	සමත් වීමට ලැබිය යුතු අවම ලකුණු ප්‍රමාණය	කාලය පැය
01	අවබෝධය හා සාමාන්‍ය දැනීම	100	40	2
02	ඉංග්‍රීසි භාෂාව	100	40	2
03	පරිගණක විද්‍යාව පිළිබඳ මූලික දැනීම	100	40	1

14.2. සාමාන්‍ය සම්මුඛ පරීක්ෂණය :

- (i) ඉහත අංක 6 යටතේ දක්වා ඇති බඳවා ගැනීමේ සුදුසුකම් සපුරා තිබේද යන්න පරීක්ෂා කිරීම සඳහා සාමාන්‍ය සම්මුඛ පරීක්ෂණය පවත්වනු ලබයි. දෙපාර්තමේන්තු ප්‍රධානියා විසින් සාමාන්‍ය සම්මුඛ පරීක්ෂණ මණ්ඩලය පත් කරනු ලබයි.
- (ii) එක් එක් විෂය සඳහා අවම ලකුණු හතළිහ (40)ක් හෝ ඊට ඉහළ ලකුණු ලබා ගත්

අපේක්ෂකයන් අතරින් සියලු විෂයයන්ට ලැබූ ලකුණුවල මුළු එකතුව අනුව ඉහළම ලකුණු ලබා ගන්නා අයදුම්කරුවන් සාමාන්‍ය සම්මුඛ පරීක්ෂණයට පෙනී සිටීම සඳහා සුදුසුකම් ලබයි. එසේ සුදුසුකම් ලැබූ අයදුම්කරුවන් අතරින්, ලිඛිත විභාගයෙන් ඔවුන් විසින් ලබා ගත් කුසලතා අනුපිළිවෙල හා බඳවා ගැනීමට නියමිත සංඛ්‍යාව මෙන් දෙගුණයක් වන සේ සාමාන්‍ය සම්මුඛ පරීක්ෂණයට කැඳවනු ලබයි. බඳවා ගැනීමට නියමිත සංඛ්‍යාව මෙන් දෙගුණයක් වන සංඛ්‍යාවට සමාන සුදුසුකම් ලැබූ අපේක්ෂකයන් සංඛ්‍යාවක් නොමැති වුවහොත් එවැනි අවස්ථාවන්හිදී සම්මුඛ පරීක්ෂණය සඳහා කැඳවනු ලබන්නේ සුදුසුකම් ලැබූ අපේක්ෂකයන් සංඛ්‍යාව පමණි.

සැලකිය යුතුයි. - සම්මුඛ පරීක්ෂණයන්ට සහභාගි වීම පත්වීම පිරිනැමීමට සුදුසුකම් සම්පූර්ණ කිරීමක් සේ සලකනු නොලැබේ.

14.3 පුරප්පාඩු සංඛ්‍යාව අනුව, සියලු සුදුසුකම් සම්පූර්ණ කර ඇති අයදුම්කරුවන් ලිඛිත විභාගයේදී ලබාගත් ලකුණු සංඛ්‍යාව මත "ඉහළම ලකුණු ලබාගත් අයදුම්කරුගේ සිට කුසලතා අනුපිළිවෙලින්" මෙම තනතුරට බඳවා ගනු ලැබේ.

14.4 ප්‍රතිඵල :

මෙම ගැසට් නිවේදනයේ 14.1 ඡේදය මගින් දක්වා ඇති පරිදි, අපේක්ෂකයන් විභාගයේදී ලබා ගන්නා මුදුලකුණු කුසලතාව අනුව සකස් කළ ප්‍රතිඵල ලේඛනය ආගමන හා විගමන පාලක ජනරාල් වෙත ලබා දෙනු ඇත. විභාගයට පෙනී සිටි සියලුම අයදුම්කරුවන් වෙත ප්‍රතිඵල පෞද්ගලිකව දන්වා යැවීම හෝ www.results.exams.gov.lk වෙබ් අඩවියේ ප්‍රසිද්ධ කිරීම හෝ සිදු කරනු ඇත. විභාගය පැවැත්වීම හා ප්‍රතිඵල නිකුත් කිරීම සම්බන්ධයෙන් විභාග කොමසාරිස් ජනරාල් විසින් පනවනු ලබන නීතිරීතිවලට විභාග අපේක්ෂකයින් යටත් වේ. එම නීතිරීති උල්ලංඝනය කළහොත් විභාග කොමසාරිස් ජනරාල් විසින් පනවනු ලබන දඬුවමකට යටත් වීමට ඔහුට හෝ ඇයට සිදු වනු ඇත.

15. ලිඛිත විභාගයේ විෂය නිර්දේශය :

- 01. අවබෝධය හා සාමාන්‍ය දැනීම - කාලය පැය 02යි. ලකුණු 100 යි.
 - 1 වන කොටස - අවබෝධය

අර්ථ විග්‍රහය, සාරාංශ හා ඡේදයක් වටහා ගැනීමේ හැකියාව තීරණය කිරීම සඳහා වන ප්‍රශ්න පත්‍රයකි.
 - 2 වන කොටස - සාමාන්‍ය දැනීම

මෑත භාගයේ ශ්‍රී ලංකාවේ ආර්ථික, සාමාජීය හා දේශපාලන තොරතුරු, ලෝක දේශපාලනය, විද්‍යාව

හා තාක්ෂණ ක්ෂේත්‍රවල දැනීම හා නව විද්‍යාත්මක සොයා ගැනීම් ආදිය පිළිබඳ අරමුණු කරන ලද කෙටි හා /හෝ බහුවරණ ප්‍රශ්න ඇතුළත් ප්‍රශ්න පත්‍රයකි.

02. ඉංග්‍රීසි භාෂාව - කාලය පැය 02 යි. ලකුණු 100 යි.

කියවීමෙන් අවබෝධය, ප්‍රකාශන හා සන්නිවේදන හැකියාව මැනීම සඳහා වන ප්‍රශ්න පත්‍රයකි.

03. පරිගණක විද්‍යාව පිළිබඳ මූලික දැනීම. කාලය පැය 01යි. ලකුණු 100 යි.

පරිගණක පිළිබඳ මූලික දැනීම, MS Word, MS Excel වැනි මෘදුකාංග භාවිතය පිළිබඳව සහ Internet, e-mail භාවිතය පිළිබඳ දැනුම මැනීම සඳහා වන ප්‍රශ්න පත්‍රයකි.

16. මෙහි සිංහල, දෙමළ හා ඉංග්‍රීසි මාධ්‍ය නිවේදන අතර කිසියම් අනනුකූලතාවක් හෝ නොගැලපීමක් වේ නම්, එවැනි අවස්ථාවක සිංහල මාධ්‍ය නිවේදනයට අනුව කටයුතු කළ යුතුය.

එම්.එන්. රණසිංහ
ආගමන හා විගමන පාලක ජනරාල්
ආගමන හා විගමන දෙපාර්තමේන්තුව.

2017 ජූලි මස 03 වැනි දින
"සුහුරුපාය"
ආගමන හා විගමන දෙපාර්තමේන්තුව
බත්තරමුල්ල.

ආදර්ශ අයදුම්පත්‍රය

(කාර්යාලීය ප්‍රයෝජනය සඳහා)

බලයලත් නිලධාරී තනතුර II ශ්‍රේණියට බඳවා ගැනීමේ සීමිත තරග විභාගය - 2017.

Limited Competitive Examination for Recruitment to Grade II of the Post of Authorized Officer - 2017

1. මාධ්‍යය (අදාළ අංකය කොටුව තුළ ලියන්න) :

විභාගයට පෙනී සිටින භාෂා මාධ්‍යය	අංකය
සිංහල	2
දෙමළ	3
ඉංග්‍රීසි	4

(අයදුම්පත්‍රය සම්පූර්ණ කළ යුත්තේ විභාගයට පෙනී සිටින භාෂා මාධ්‍යයෙනි.)

2. පෞද්ගලික තොරතුරු :

2.1 සම්පූර්ණ නම (ඉංග්‍රීසි කැපිටල් අකුරින්) : _____.
(උදාහරණ. HERATH MUDIYANSELAGE SAMAN KUMARA GUNAWARDHANA)

2.2 අගට යෙදෙන නම මුලින්ද, අනෙකුත් නම්වල මුලකුරු පසුවද යොදා නම (ඉංග්‍රීසි කැපිටල් අකුරින්) : _____.
(උදාහරණ. GUNAWARDHANA H.M.S.K.)

2.3 සම්පූර්ණ නම (සිංහලෙන්/දෙමළෙන්) : _____.

2.4 ස්ථීර ලිපිනය (ඉංග්‍රීසි කැපිටල් අකුරින්) : _____.

2.5 ප්‍රවේශපත්‍ර එවිය යුතු ලිපිනය

(i)

.....

(ඉංග්‍රීසි කැපිටල් අකුරින්)

(ii)

.....

(සිංහලෙන්/දෙමළෙන්)

2.6 ස්ත්‍රී/ පුරුෂ භාවය (අදාළ අංකය කොටුව තුළ ලියන්න)

පුරුෂ - 0

ස්ත්‍රී - 1

2.7 ජන වර්ගය (අදාළ අංකය කොටුව තුළ ලියන්න)

සිංහල - 1

දෙමළ - 2

ඉන්දියානු දෙමළ - 3

මුස්ලිම් - 4

වෙනත් - 5

2.8 ජාතික හැඳුනුම්පත් අංකය :

2.9 උපන් දිනය :

වර්ෂය

මාසය

දිනය

2.10 සුදුසුකම් සැපිරිය යුතු 2017 ජූලි මස විසි අට(28) දිනට වයස :

අවුරුදු

මාස

දින

2.11 දුරකථන අංකය :

3. 3.1 ඔබ 2017 ජූලි මස විසි අට (28) දිනට සිටින සේවාවට ඇතුළත් වීමට සුදුසුකම් ලැබූ විභාගය/සම්මුඛ පරීක්ෂණය සමත්වූ භාෂාව සඳහන් කරන්න. :—
_____.

3.2 ඔබ ගැසට් නිවේදනයේ 6 ඡේදයේ සඳහන් සියලු සුදුසුකම් සපුරා තිබේද? :—_____.

3.3 ඔබ සුදුසුකම් ලබන්නේ එහි කුමන අංකය යටතේ ද යන්න. :—_____.
(6.2 හි (i) යටතේ/6.2හි (ii) යටතේ

- 6.2 ශ්‍රේණිය :—_____.
- 6.3 තනතුරට පත්වූ දිනය :—_____.
- 6.4 තනතුරෙහි ස්ථිර කළ දිනය :—_____.
- 6.5 වැටුප් කේත අංකය හා පරිමාණය :—_____.
- 6.6 තනතුර අයත් වන්නේ මධ්‍යම රජයට/පළාත් රාජ්‍ය සේවයටද යන්න :—_____.
- 6.7 අයදුම් කිරීම සඳහා සුදුසුකම් ලැබීමට සක්‍රීය සේවා කාලයන් කිහිපයක් අදාළ වේ නම් ඒ පිළිබඳ විස්තර :—_____.

4. අධ්‍යාපන සුදුසුකම් :

4.1 උපාධි සුදුසුකම :

- (i) උපාධිය ලද දිනය :—_____.
- (ii) විශ්වවිද්‍යාලය/ආයතනය :—_____.
- (iii) ලියාපදිංචි අංකය :—_____.
- (iv) බාහිර/අභ්‍යන්තර යන වග :—_____.
- (v) උපාධිය :—_____.
- (vi) විෂයයන්/ විෂය ක්ෂේත්‍රය :—_____.
- (vii) විභාග අංකය :—_____.
- (viii) විභාගයට පෙනී සිටි භාෂා මාධ්‍යය :—_____.

	සේවය/තනතුර හා ශ්‍රේණිය	වැටුප් කේත අංකය	පත්වූ දිනය
(i)
(ii)
(iii)
(iv)

6.8 මෙම ගැසට් නිවේදනයේ 6.2 හි සඳහන් කොන්දේසි ප්‍රකාරව 2017 ජූලි මස විසි අට (28) දිනට අනුමත තනතුරක හෝ තනතුරුවල සේවයේ නියුතු සම්පූර්ණ සේවා කාලය :—_____.

4.2 අ.පො.ස. උසස් පෙළ විභාගය :

- (i) සමත් වූ වර්ෂය :—_____.
- (ii) විභාග අංකය :—_____.
- (iii) විභාගයට පෙනී සිටි භාෂා මාධ්‍යය :—_____.
- (iv) සාමාර්ථ : 1. _____ 2. _____
3. _____ 4. _____

7. විභාග ගාස්තු :

- (i) ගෙවන ලද කැපැල්/උප කැපැල් කාර්යාලය :—_____
- (ii) ගෙවූ මුදල :—_____.
- (iii) ගෙවූ දිනය :—_____.
- (iv) ලදුපත් අංකය :—_____.

4.3 අ.පො.ස. සාමාන්‍ය පෙළ :

- (i) සමත් වූ වර්ෂය :—_____.
- (ii) විභාග අංකය :—_____.
- (iii) විභාගයට පෙනී සිටි භාෂා මාධ්‍යය :—_____.
- (iv) සාමාර්ථය : 1. _____ 2. _____
3. _____ 4. _____
5. _____ 6. _____
7. _____ 8. _____
9. _____ 10. _____

ලදුපත එහි දාරයකින් නොගැලවෙන පරිදි මෙහි අලවන්න. (ලදුපතේ පිටපතක් ළඟ තබා ගැනීම ප්‍රයෝජනවත් විය හැකිය.)

5. කායික සුදුසුකම් :

- 5.1 උස :
අඩි :—_____. අඟල් :—_____. හෝ සෙන්ටිමීටර :—_____.
- 5.2 පපුවේ වට ප්‍රමාණය: (කාන්තා අයදුම්කරුවන් සඳහා අදාළ නොවේ)
අඩි :—_____. අඟල් :—_____. හෝ සෙන්ටිමීටර :—_____.

8. අයදුම්කරුගේ ප්‍රකාශය :

අයදුම්පත් කැඳවනු ලබන අවසාන දිනට ගැසට් නිවේදනයේ 6 ඡේදයට අනුව සපුරාලිය යුතු සියලු සුදුසුකම් මා විසින් සපුරා ඇති බවත්, කිසියම් ආකාරයක විනයානුකූල දඬුවමකට (අවවාද කිරීම් හැර) ලක් වී නොමැති බවත් ප්‍රකාශ කරමි. තවද විභාගය පැවැත්වීම හා ප්‍රතිඵල නිකුත් කිරීම සම්බන්ධයෙන් විභාග කොමසාරිස් ජනරාල් විසින් ගනු ලබන තීරණවලට මම යටත්වන බවද ප්‍රකාශ කරමි.

ගැසට් නිවේදනයේ සඳහන් සියලුම නීතිරීති රෙගුලාසි ප්‍රකාරව සිමිත තරග විභාගයට පෙනී සිටීමට මා සුදුස්සෙකු බවටද, මෙහි සඳහන් කර ඇති සියලු කරුණු මාගේ දැනීමට හා විශ්වාසයට අනුව සත්‍ය බවටද සහතික වෙමි. තවද විභාග නීති රීති අනුව ක්‍රියා කිරීමටද, මෙම විභාගය පිළිබඳ කොන්දේසි අනුව මා නුසුදුස්සෙකු බව පෙනී ගියහොත් විභාගයට පෙර හෝ එය පවත්වද්දී හෝ ඉන් පසුව හෝ මාගේ විභාග අපේක්ෂකත්වය අවලංගු කිරීමට ගනු ලබන තීරණයකටද මම එකඟ වෙමි. තවද විභාගය පැවැත්වීම සම්බන්ධයෙන් විභාග කොමසාරිස් ජනරාල්

6. සේවා පළපුරුද්ද :

6.1 දූතට දරන තනතුර :—_____.

විසින් පනවනු ලබන නීතිරීති වලට මම යටත්වන බව ද ප්‍රකාශ කරමි.

_____,
අයදුම්කරුගේ අත්සන.

දිනය : _____.

9. දෙපාර්තමේන්තු ප්‍රධානියාගේ සහතිකය (අයදුම්කරුගේ පෞද්ගලික ලිපි ගොනුවට අනුව). :

මෙම අයදුම්පත්‍රය ඉදිරිපත් කරනු ලබන (සම්පූර්ණ නම) මහතා/ මිය/ මෙනවිය මධ්‍යම රජය යටතේ වන / පළාත් සභාව යටතේ වන අමාත්‍යාංශයේ/ දෙපාර්තමේන්තුවේ තනතුරක සේවය කරනු ලබන බවත්, ඔහු/ඇය විසින් ගැසට් නිවේදනයේ අංක 6 ඡේදයට අනුව සුදුසුකම් සපුරාලිය යුතු අවසන් දිනට වසර (පහක/ දහයක) සක්‍රීය සේවා කාලයක් සම්පූර්ණ කර ඇති බවත්, කිසියම් ආකාරයක විනයානුකූල දඬුවමකට (අවවාද කිරීම් හැර) ලක් වී නොමැති බවත්, ගැසට් නිවේදනයේ සඳහන් රෙගුලාසි ප්‍රකාරව ඔහු/ඇය මෙම විභාගයට පෙනී සිටීම සඳහා සපුරාලිය

යුතු සියලු සුදුසුකම් සපුරා ඇති බවත්, ඔහු/ඇය 2017 වැනි දින මා ඉදිරිපිට දී මෙම අයදුම්පත්‍රයේ අත්සන් තැබූ බවත්, නියමිත විභාග ගාස්තු ගෙවූ ලදුපත අලවා ඇති බවත් සහතික කරමි.

_____,
දෙපාර්තමේන්තු ප්‍රධානියාගේ අත්සන.

දිනය : _____.
නම : _____.
තනතුර : _____.
ලිපිනය : _____.

(නිල මුද්‍රාව තැබිය යුතුය)